

Goymslustovnan/broyting

Kundaupplýsingar

Hvat skal fremjast? Stovning Broyting

Navn: Eftirnavn:

P-tal /V-tal: Bústaður:

Postnummar, bygd/býur: Telefon:

Fartelefon: Teldupostur:

Goymsluslag

Opin goymsla 60-ára goymsla NordikPensjón 60 ára goymsla

Ognarrækt Lutagoymsla NordikPensjón lutagoymsla

Eftirløn 2014 NordikPensjón 2014

Atknýtt konto

Skrásetingarnummar: Kontonummar:

Goymslunummar (At fylla út hjá íløgudeildini)

Goymslunummar:

Er talan um skattaðar ella óskattaðar pensjónir?

1.

Skattaðar pensjónir

2.

Privat inngjald

Óskattaðar pensjónir

Arbeiðsgevvara inngjald

Samband

Undirritaði loyvir Føroya Banka at seta seg í samband við meg umvegis teldupost, telefon ella fartelefon í samband við at nýggjar tænarastur o. a.verður sett í verk.

Ja

Nei

1. Bólking av kundum

Føroya Banki bólkar teg sum detailkunda, tá tú fremur handil við virðisbrøvum. Sí »Handilstreytir fyrri virðisbrøv« fyrri fleiri upplýsingar.

2. Tænarastur frá bankanum í sambandi við virðisbrævahandil

Føroya Banki kann veita tær hesar tænarastur í sambandi við virðisbrævahandil:

- Almenna vegleiðing uttan persónliga ráðgeving
- Persónliga ráðgeving ella ognarrøkt
- Virðisbrævahandil uttan persónligt tilmæli – kompleks produkt
- Virðisbrævahandil uttan persónliga ráðgeving (execution only) – tá talan er um einföld produkt

Almen vegleiðing uttan persónliga ráðgeving

Tá Føroya Banki veitir tær almenna vegleiðing um handil í virðisbrøvum, metir bankin ikki, um tilmælið er egnað ella gagnligt fyrri teg.

Persónlig ráðgeving ella ognarrøkt

Tá tú handlar virðisbrøv í Føroya Banka, og tú í hesum sambandi móttukur persónligt tilmæli um virðisbrævahandil, metir bankin, um tey virðisbrøv, sum ráðgevingin ella ognarrøktin fevnir um, eru egnaði fyrri teg.

Virðisbrævahandil uttan persónliga ráðgeving – kompleks produkt

Ynskir tú at handla eitt kompleks fíggarligt produkt uttan at móttaka bankans ítøkiliga tilmæli, metir bankin, um ætlaða produktið er gagnligt fyrri teg, grundað á tína vitan og royndir við tilíkkum produktum. Ert tú ein professionel- lur kundi, metir bankin ikki, um ætlaða produktið er gagnligt fyrri teg.

Virðisbrævahandil uttan persónliga ráðgeving – einföld produkt

Gert tú execution only handlar, verður handilin framdur uttan at bankin savnar saman upplýsingar um tína vitan, royndir, fíggarligu støðu ella íløgundamál.

3. Upplýsingarskylda kundans

Tað er umráðandi at tú kunnar bankan um týðandi broytingar í tínum persónligu og fíggjarligu viðurskiftum, soleiðis at meting bankansum ein handil er egnaður ella gagnligur verður røtt.

4. Váði

Øll íløga í virðisbrøv førir við sær váða fyri tapi, til dømis um virðið av virðisbrøvunum broytist ella um gjaldoyrakur-sir broytast. Støddin á váðanum er tengd at hvør íløga, talan er um.

5. Ordrafremjingarpolitikkur bankans

Eg eri varugur við, at bankin hevur ein ordrafremjingarpolitikk, sum eg góðtaki.

6. Broýtingarfráboðanir

Í sambandi við hvønn einstakan handil verður ein handilsnota gjørd og send tær, har fleiri upplýsingar um handilin eru. Umvegis tína konto og ársyvirlitið móttækur tú eisini fleiri upplýsingar tengdir at tínari goymslu, eitt nú goymslu-innihald, rentutilskrivning, vinningsbýti v.m. Harafturat ber til at fáa ymiskar fráboðanir við posti, har kostnaður verður goldin til bankan fyri hvørja fráboðan (sí galdandi prísir á heimasíðu bankans). Við støði í hesum ynski eg at fáa hesar broytingarfráboðanir viðvíkjandi mínari VP-goyslu (set x):

Frágreiðing	Nummar	Sendari	Set X
Fráboðan um úttrekning viðvíkjandi lánsbrøvum	001/01	Bankin	
Fráboðan viðvíkjandi standandi lánum (tvs. lánsbrøv, sum fella í einum pr. síðstu termin)	002/01	Bankin	
Broytingarfráboðan tá lánsbrøv fella ella verða úttrekt	003/01	VP	
Allar dagligar broytingarfráboðanir:	004/01	VP	
a) upplýsingar um stamdata	004/02	VP	
b) goymslubroytingar viðvíkjandi handlum	004/03	VP	
c) goymslubroytingar viðvíkjandi flytingum	004/04	VP	
d) upplýsingar um skrásetingar um rættindahavara	004/05	VP	
Fráboðan um rentutilskrivning	005/01	Bankin	
Fráboðan um vinningsbýti	006/01	Bankin	
Innbjóðing til tekning	007/01	Bankin	
Fráboðan um tillutaðar rættir (viðvíkjandi tillutan av partabræva- ella tekningsrættum)	008/01	VP	
Broytingarfráboðan – Endurileggjan av vinningsbýti	010/01	VP	
Konverteringsinnbjóðing í samband við konvertibul lánsbrøv	015/01	Bankin	

7. Tænastugjöld

Tá handil við virðisbrøvum verður framdur, verður kostnaður goldin til bankan eftir galdandi príslista, umframt goymslukostnað. Dagførd yvirlit yvir tænastugjöld bankans eru at finna á heimasíðu bankans.

8. Innihald

Í goymsluni kunnu liggja: íløguprógv, lánsbrøv og partabrøv. Virðisbrøv, sum verða mett at vera sama slag sum hesi, kunnu eisini liggja í goymsluni.

Undirskrift

Eg vátti við míni undirskrift, at omanfyri nevndu upplýsingar eru rættir. Eisini vátti eg at hava móttikið, lisið og góðtikið Goymslutreytir hjá Føroya Banka, Vanligu viðskiftatreytir okkara og Handilstreytir fyri virðisbrøv.

Dagfesting:

Undirskrift kundans:

Goymslutreytir hjá Føroya Banka

Galdandi frá 09.02.2009 fyri verandi og nýggjar kundar

Handilstreytirnar fyri goymslur í Føroya Banka innihalda eina almenna kunning um treytirnar sum eru galdandi, tá ið tú hevur eina goymslu. Í goysmluni varðveitir bankin tíni virðisbrøv og veitir ta tænastu, sum er knýtt at goysmluni. Harumframt eru “Vanligu viðskiftatreytir okkara” galdandi.

Føroya Banki tilskilar sær rætt til at broyta hesar goysmlutreytir uttan ávaring við virknaði fyri framtíðar handlar, um broytingin er til tín fyrimun. Freistin er 3 mánaðir, um broytingarnar ikki eru til tín fyrimun. Tú fært kunning um broytingar umvegis bræv, lýsing í bløðunum ella tá bankin sendir út fyrsta goysmluyvirlitið eftir broytingina. Hevur tú Netbanka, kann kunningin fara fram umvegis hendan ella teldupost. Tú kanst fáa dagfærdu treytirnar í deildum bankans ella á heimasíðu bankans. Um tað verður mett hóskandi, kann bankin dagføra hesar treytir við at vísa til heimasíðu bankans.

1. Alment

Stovnan av kundasambandi

Tá ið tú stovnar eina goysmlu, skal bankin hava upplýsingar um navn, bústað umframt P- ella V-tal, ið skulu skjalprógvast. Harumframt skal bankin hava undirskriftarroynd frá goysmlueigaranum og møguligum øðrum, sum skulu hava ræðisrætt yvir goysmluni ella undirskriva í hesum sambandi. Goymslueigarar við serligum eigarabygnaði – eitt nú felagsskapir, grunnar o.t. – skulu vísa gjølligari skjalprógv so sum viðtøkur v.m.

Navna- og bústaðarbroytingar, umframt broytingar í ræðis- og undirskivingarrætti, skulu alt fyri eitt skrivliga fráboðast bankanum.

Goymslan skal hava eina tilknýtta konto í bankanum

Tá ið tú stovnar eina goysmlu, er tað ein treyt, at tú hevur eina konto í bankanum, har rentur, vinningur, gjald fyri goysmluna v.m., umframt nettoupphæddir frá keypi og sølu av virðisbrøvum, kunnu skuld- ella góðskrivast.

Innlating og goymsla

Bankin kannar ikki ræðisrættin ella ognarheimildina, tá ið virðisbrøv verða latin inn ella flutt til goysmlu. Bankin kannar ikki hvørt virðisbrøvini eru sonn (ekta).

Ársyvirlit

Hvørt ár í januar mánaða sendur bankin tær eitt yvirlit yvir tey virðisbrøv, sum vóru í goysmluni tann 31. desember í farna ári. Tú kanst til eina og hvørja tíð, móti tænstugjaldi, bíleggja goysmluyvirlit.

Kostnaður fyri goysmlu

Kostnaður fyri varðveitan av virðisbrøvum í goysmlu og kostnaður fyri tænastu í hesum sambandi, verður roknaður við støði í teim til eina hvørja tíð galdandi tænstugjöldum, ið bankin ásetir. Kostnaðurin, ið verður kravdur eina ferð um árið, verður skuldskrivaður konto tíni í bankanum. Tænstugjöld bankans eru at finna á heimasíðu bankans.

Fráboðanir í samband við broytingar í goysmluni

Um einki annað er avtalað, verður ein fráboðan send út um broytingina eftir galdandi reglum. Tú hevur møguleika at frávelja fráboðanirnar eftir galdandi reglum. Vanliga verður kostnaður tikin fyri hvørja fráboðan. Um tú hevur frávalt onkra fráboðan, verður samlaði kostnaðurin minni.

Fyrivarni viðvíkjandi upphæddum, ið verða settar inn á konto Tá ið bankin, í sambandi við tey goymdu virðisbrøvini, kannar goysmlueigaran um eina upphædd, ið skal setast inn á konto, verður tað gjørt við tí fyrivarni, at bankin veruliga mótekur upphæddina. Um bankin ikki mótekur upphæddina, sum vit longu hava sett inn á kontoina, fyriheldur bankin sær rætt til at flyta aftur innsettu upphæddina av kontoini. Fyrivarnið er galdandi, hóast hetta ikki framgongur av kontoavriti ella fráboðanum um, at upphædd er sett inn á konto.

Hópgoymslur

Sambært § 72, stk. 3 í Anordning nr. 1531 frá 14. december 2007 om ikrafttræden for Færøerne af lov om finansiel virksomhed kann bankin, sambært avtalu við tann einstaka kundan, goyma virðisbrøv í eini hópgoymslu. T.v.s ein goymsla, har virðisbrøv hjá fleiri kundum eru skrásett í navni bankans ella handils-sambandi bankans við upplýsingum um, at virðisbrøvini eru ogn hjá kundum bankans.

Bankin er heimilaður at ráða yvir virðisbrøvunum tína vegna. Í tann mun tað er neyðugt, kann bankin lata handilssambondum sínum hesa heimild.

Sambært §72, stk. 6 í Anordning nr. 1531 frá 14. december 2007 om ikrafttræden for Færøerne af lov om finansiel virksomhed, kann ein kundi, um bankin fer í gjaldssteðg, á húsagang ella líknandi, taka virðisbrøv síni úr hópgoymsluni grundað á skráseting bankans um ognaviðurskiftini, um tað ikki innan er íkomin ósemja um kundans ognarrætt.

Um útlenska handilssamband bankans fer í gjaldssteðg, á húsagang ella líknandi, hefur bankin krav uppá at taka virðisbrøvini úr goymsluni vegna teir kundar, sum eru skrásettir av bankanum sum eigarar av virðisbrøvunum.

Bankin kann bert taka avgerðir um virðisbrøv hjá kundum í eini hópgoymslu samsvarandi kundans boðum.

Tá ið bankin hefur valt tann útlenska bankan, átekur bankin sær ábyrgdina av feilum, um tann útlenski bankin viðurkennir ein slíkan feil, ella feilurin er staðfestur við endaligum dómi. Í øðrum førum ber bankin onga ábyrgd.

Fulnaður frá útlenskum trygdargrunnum, sum verður útgoldin til goymslu- ella kontoeigara, fellur í fyrsta umfari til hópgoymsluna sum heild og ikki teim einstøku eigarunum, sum eru skrásettir í bankanum.

Innsetaratrygdargrunnar

Sambært §11, stk. 1 í Anordning nr. 89 frá 10. februar 2006 om ikrafttræden for Færøerne af lov om en garantifond for indskydere og investorer verður í mun til hvønn einstakan innsetara veittur fulnaður fyri eitt samlað tap upp til eina upphædd samsvarandi hesi lógaráseting sum ein innsetari fær, um ein banki o.l. ikki kann útflyggja virðisbrøv, sum verða goymd. Nærri reglur kunnu fáast frá bankanum ella síggjast á www.garantifonden.dk.

Force Majeure

Bankin hefur ikki ábyrgd av tapi og skaðum, ið eru elvdir av viðurskiftum, ið bankin ikki hefur ávirkan á, og av møguligum skatta- ella avgjaldskrøvum ella øðrum

útreiðslum, ið skyldast nýggjari ella broyttari lóggávu, myndugleikafyriskipanum ella broyttari myndugleika-siðvenju ella tilíkum. Samsvarandi hefur bankin ikki ábyrgd av ábrostnum ella hótandi kríggi, uppreistri, borgarastríði, náttúruvanlukku, verkfalli, verkbanni, boykotti og stongsli, uttan mun til um bankin sjálvur er partur av stríðnum, eisini um tað bert rakar partar av virksemi bankans.

2. Reglur um virðisbrøv, sum eru skrásett á donskum virðisbrævamiðdepli

Skráseting í Værdipapircentralen (VP)

Í VP verða útgáva og handil av virðisbrøvum, sum eru góðkend til skráseting av Fíggjareftirlitinum, umframt rættindi yvir hesum skrásett. Skráseting verður framd á goymslu í VP, sum kann vera hópgoymsla.

Rentur, vinningsbýti v.m. av donskum virðisbrøvum

Tá ið lánsbræv er drigið út, verður, um annað ikki er avtalað, fráboðan um møguligar útdrignar upphæddir send tær og møguligum øðrum, ið hava rættindi. Somuleiðis verður fráboðan viðvíkjandi rentutilskrivning send tær. Rentur og útdrignar upphæddir av lánsbrøvum verða settar á konto gjalddagin.

Vinningsbýti av partabrøvum verða – møguliga frádrigið vinningsbýtisskatt – í fyrsta lagi sett á konto fjóðra keypsskáladagin, aftaná at avgerð um vinningsbýti er tikin á aðalfundi ella av nevnd felagsins.

Rentur, vinningsbýti v.m. av útlenskum virðisbrøvum

Vinningur av útlenskum virðisbrævi, sum er skrásett í VP, verður ávíst konto bankans. Bankin setir vinningin á konto tína.

Navnaáskrivning

Hværki donsk ella onnur útlenski lánsbrøv kunnu navnaáskrivast. Fyri partabrøv, iløguprógv og líknandi er galdandi, at útgevandi felagið í viðtøkum sínum kann avgera, hvørt útgivin virðisbrøv skulu útgevast eftir navni (navnavirðisbrøv) ella handhava (handhavara-virðisbrøv).

Navnavirðisbrøv verða altíð skrásett í navninum hjá goymslueigaranum. Feløg, sum hava givið út navnapartabrøv, hava ofta eina áseting í viðtøkum

sínum um, at atkvøðurættur á aðalfundi er treytaður av, at virðisbrøv partaeigarans hava verið uppskrivað í partabrævabók felagsins eina ávísa tíð undan aðalfundinum.

Við varðveitslu av navnapartabrøvum skrásetir bankin hesi uppá navn, um so er, at eigarin ikki biður um annað. Tá ið navnapartabræv verður selt, verður navnaáskriftin strikað.

Umbøn um navnaáskrift á virðisbrøv v.m. verður latin bankanum, sum síðani sendir umbønina víðari til VP. Eftir umbøn váttar bankin skrivliga, at umbøn um navnaáskrivning er skrásett á partabrævinum og dagfesting fyri skrásetingini. Tá ið partabræv hjá einum virki skiftir støðu frá/til at vera navnapartabræv, kann bankin fremja neyðuga skráseting, um ikki annað er avtalað.

Útlendsk lánsbrøv kunnu ikki navnaáskrivast, sjálvt um tað møguliga kann navnskrivast í heimlandinum. Útlendskt lánsbræv, sum er skrásett í VP, kann ikki navnaskrásetast; hetta úttan mun til, hvørt lánsbrævið í upprunaskapi kann navnaskrásetast í heimlandinum.

Tú og bankin eru undirløgd galdandi rættarreglum og siðvenju í heimlandinum hjá virðisbrævaútgevara, sum m.a. kann hava við sær, at upplýsingarskylda er galdandi til útlenskar myndugleikar og feløg um títt navn, bústað, stødd á goymslu, samanseting, avkast o.s.fr.

Í sambandi við partabrøv, iløguprógv o.l. er tað galdandi, at um útlendsk lóggáva ella tað útlenska felagið ikki góðtekur galdandi donsku rættarreglurnar um »anonyme ejerskaber«, verður ein fulltrúi (nominee) skrásettur av virðisbrævamiðdeplinum sum íhendingavari av virðisbrøvunum.

Rættindi yvir virðisbrøvum

Eini hvørji rættindi – herundir eisini ognarrættindi – yvir virðisbrøvum, sum eru skrásett í einum virðisbrævamiðdepli, skulu fráboðast og skrásetast fyri at uppnáa vernd yvirfyri avtaluognum í góðari trúgv og (á)ognum.

Fráboðan av rættindum

Tú kanst skráseta rættindir, herundir keyp og sølu av virðisbrøvum, gjøgnum bankan. Skráseting verður framd við støði í fráboðan tinni og kann fara fram í øllum deildum bankans. Bankin hevur ábyrgdina av, at broytingin verður skrásett á VP-kontoini. Um tú keypir virðisbrøv, verður fyrivarni tikið fyri rættstundis gjalding.

Skjalprógv í sambandi við fráboðan

Fyri einhvørja fráboðan um skráseting krevst skjalprógv fyri at:

- fráboðanin kemur frá rætta viðkomandi
- tað sum fráboðað verður kann skrásetast.

Harumframt kann bankin krevja, at nærri upplýsingar og/ella skjalprógv, sum eftir bankans meting eru neyðugir fyri at kunna taka støðu til fráboðanina, verða fyrilagdir bankanum, áðrenn skráseting fer fram.

Skráseting av rættindum

Tá ið bankin hevur móttikið eina fráboðan, verður hon kannað (roynd) – t.v.s. ein gjøgnumgongd verður framd av formligu og veruligu upplýsingunum, til tess at avgera, hvørt fráboðanin kann skrásetast ella ei.

Um fráboðanin ikki kann skrásetast, verður hon avvíst, og fráboðarin fær eina grundgeving fyri avvísingini. Eftir umbøn fært tú skrivliga váttan um, nær fráboðanin verður móttikin.

Virknaður av fráboðan

Tá ið ein fráboðan verður send til skrásetingar á VP-kontoini, fær skráseting rættarvirknað frá teirri løtu, ið fráboðanin verður endaliga roynd í VP (royndin er kanning av formliga gildi fráboðaninnar). Bankin skal hava móttikið fráboðanina í vanligu upplatingartíðini í teirri deild, har VP-kontoin verður førd.

Fráboðanin kann sendast soleiðis:

- vanligt bræv
- telefon
- telefaks
- teldupost
-

Fráboðan um tað skrásetta

Fráboðari, goymslueigari og onnur, ið eru skrásett sum heimilaði á goymsluni, fáa fráboðan um skrásetingina.

Verða broytingar ella strikingar í tí skrásetta, verða fráboðanir sendar sambært galdandi reglum.

Uppathald av skráseting í Værdipapircentralen

Tá ið virðisbræv ikki longur er skrásett í VP, fært tú sum eigari av goymsluni, sí pkt. 1, og møguligur rættarhavarar boð um hetta. Í tann mun tað ber til, innihalda boðini upplýsingar um orsøkina til uppathaldið, upplýsingar um møguligt útgjald av vinningbýti ella afturgjalding av inngoldnari upphædd o.s.fr. og upplýsingar um fulla ella partvísa samsýning í virðisbræv, sum er útgivið av framhaldandi útgevura e.l. Boðini koma frá VP ella frá bankanum eftir avtalu við VP.

Kæra

Kæurur um avgerðir um skráseting, broyting ella striking av rættindum yvir lánsbrøvum, partabrøvum v.m. skulu vera skrivligar og sendast til:

Klagenævnet for Værdipapircentraler
Helgeshøj Alle 61
2630 Tåstrup
Danmark

Í seinasta lagi 6 vikur aftaná at skrásetingin í avvarðandi virðisbrævamiðdepli hendi. Kærunevndin kann í serligum førum viðgerða kæurur, sum eru innsendar aftaná kærufreistin er farin. Samstundis við at kærán verður latin inn, skal kærugjald gjaldast.

Tær nágreiniligu reglurnar um kæurur finnast í »Bekendtgørelse nr. 726 frá 28. august 2002 for Færøerne om Klagenævnet for Værdipapircentraler.«

Endurgjald

Sambært §80 í Anordning nr. 87 frá 10. februar 2006 om ikrafttræden for Færøerne af lov om værdipapirhandel m.v., er ein danskur virðisbræva-miðdepil endurgjaldsskyldugur fyri tap, ið skyldast feili í sambandi við skráseting, broyting ella striking av rættindum á goymslum í avvarandi virðisbrævamiðdepli ella útgjaldingum frá teimum, hóast feilurin er hendiligur. Kann feilurin fyrast aftur til bankan, er bankin endurgjaldsskyldugur, hóast talan er um ein hendiligan feil. Samlaða endurgjaldið fyri tap, ið skyldast sama feil, kann ikki fara upp um kr. 500 mió.

Lóggáva

Tær nágreiniligu reglurnar um virðisbrøv í einum virðisbrævamiðdepli eru at finna í Anordning nr. 87 frá 10. februar 2006 om ikrafttræden for Færøerne af lov om værdipapirhandel m.v. og tilhoyrandi kunngerðum, umframt í Anordning nr. 1531 frá 14. december 2007 om ikrafttræden for Færøerne af lov om finansiel virksomhed.

3. Reglur fyri dansk virðisbrøv, ið ikki er skásett í Værdipapircentralen

Lánsbræv, herundir lutur í premiuláni.

Bankin kannar lánsbræv fyri útdragan ella uppsøgn, um tað verður kunngjørt í Statstidende ella í almennu dráttarlistunum. Drigin lánsbrøv, vinningar og rentuseðlar verða innheintað gjaldkomudagin.

Partabræv

Bankin innheintar vinningsbýtisseðlar frá partabrøvum í varðveitslu, um tíð og útgjaldsstað av vinnings-býtssseðli verða kunngjørd í Statstidende.

Bráðfeingisprógv v.m.

Bankin býtir bráðfeingisprógv v.m. um við partabrøv ella lánsbrøv og seðlar við nýggjum rentuseðlum – kupongørkum.

Veðbrøv v.m.

Tá ið veðbrøv verða latin til varðveitslu í goymslu, skal skuldarans navn, bústaður, P-tal ella V-tal, umframt restskuldin á veðbrævinum upplýsast.

Viðvíkjandi veðbrøvum, skuldarbrøvum og tilikum átekur bankin sær – um ikki annað er avtalað frammanundan at:

- geva skuldarinum boð um varðveitsluna, um so er, at hesin hevur bústað í Føroyum
- taka ímóti ásettum gjaldsupphæddum frá skuldara at seta inn á konto eigarans. Bankin er tína vegna tilmeldaður GjaldSkipanini sum ognari (kreditorur). Gjaldingar av veðbrævaveitingum v.m., ið verða goldnar um hesa sjálvvirkandi gjaldsskipan, eru tí fevndar av teim reglum, ið til eina og hvørja tíð eru fyri hesa skipan
- boða eigara frá, tá ið gjöld eru goldin
- taka ímóti møguligum eigaraskiftisavdrátti og tilikum, og fráboðað tær frá hesum. Slíkar

upphæddir verða móttiknar við

- fyrivarni av góðkenning ánarans, og uttan ábyrgd fyri bankan
- boða skuldara frá, tá veðbrævið verður tikið úr goymsluni

Allar upphæddir verða móttiknar við fyrivarni av tíni góðkenning, og uttan ábyrgd fyri bankan.

Fyri við vissu at kunna staðfesta, hvørt eitt gjald í veruleikanum er inngoldið, tilskilar bankin sær rætt til at bíða eitt ávíst dagatal aftaná at gjaldsfreistin er runnin, áðrenn gjaldsáminning, krav um gjalding o.l. verður sent.

Móti serligari avtalu átekur bankin sær at fráboða mishald av ábyrgdaðum veðbrøvum yvirfyri ábyrgdarveitara, umframt at seta tiltøk í verk, sum eru neyðug fyri at halda tryggingarábyrgd ella aðra veðbrævaborgan í gildi.

Skráseting í Værdipapircentralen

Tá ið útgevri av virðisbrævi, sum ikki er skrásett á Københavns Fondsbørs, ella útgevri av útlendskum virðisbrævi fær loyvi at skráseta hesi í Værdipapircentralen, skrásetir bankin skrásetta virðisbrævið uttan at senda tær fráboðan, um so er, at annað ikki skrivlig er avtalað.

4. Nýtekning, frípartabrøv, umbýtilig lánsbrøv og keypstilboð.

Nýtekning

Um tað í Statstidende ella í landsfevndandi føroyskum dagbløðum verður boðið til nýtekningar av partabrøvum og/ella lánsbrøvum herundir umbýtilig lánsbrøv, við undantekningarrætti til verandi partaeigarar ella lánsbrævaeigarar,

ella

um tað í Statstidende ella í landsfevndandi føroyskum dagbløðum verður almannakunngjørt, at frípartabrøv verða útgivin, fráboðar bankin tað í vanligum brævi til eigaran, og kunnar um nær nýggju partabrøvini eru til taks sambært tekningarfrestini.

Tú skalt síðani innan eina av bankanum ásetta freist, boða frá, um tú ynskir at:

- nýtekna/taka við frípartabrøvum
- selja tekningarrættindi ella frípartabræva-rættindi
- selja ella keypa ískoytis/yvirskots tekningar-rættindi ella frípartabrævarættindi

Um bankin ikki innan fyri ta nevndu freistina hevur móttikið tíni boð, ella um tú ikki veitir pening tókan at keypa fyri samsvarandi givnum boðum, hevur bankin rætt, men ikki skyldu, til at selja tekningarrættindini á besta hátt fyri tína rokning, ella taka heim flest mógulig frípartabrøv og selja mógulig yvirskots frípartabrøv á besta hátt fyri tína rokning.

Bankin átekur sær tó onga ábyrgd av, um ein mógulig søla kann verða framd. Um virðið av tekningar-rættindunum ella frípartabrævarættindunum er minni enn kostnaðurin av eini móguligari sølu, kann bankin lata vera við at selja tey.

Ikki nýtt tekningarrættindi og frípartabrævarættindi, sum eru skrásett í einum donskum virðisbrævaskála, verða aftaná tekningartíðarskeiðið strikað uttan fráboðan til eigaran.

Umbýtilig lánsbrøv

Tá ið veksilbar lánsbrøv verða vekslað sum lýst í Statstidende ella í landsfevndandi bløðum, boða vit, um freistin at veksla ger tað gjørligt, eigaranum frá í vanligum brævi. Fráboðanin er einans ein kunning og inniheldur eingi tilmæli frá bankanum. Tú skal innan eina freist ásetta av bankanum boða frá, um tú ynskir:

- at veksla lánsbrøvini til partabrøv
- at vekslibaru lánsbrøvini skulu innheintast við falldag

Hevur bankin ikki innan upplýstu freistina fingið boð frá tær, kann bankin velja tann av teim júst nevndu móguleikum, ið sambært bankans meting er til størst fyrimun fyri teg.

Keypstilboð

Um keypstilboð verða givin, fær tú, um freistin ger tað gjørligt, boð í vanligum brævi. Fráboðanin er einans ein kunning og inniheldur eingi tilmæli frá bankanum.

Bankin átekur sær onga ábyrgd, um tú ikki tekur av keypstilboðum.

5. Útlendsk virðisbrøv v.m. ið ikki eru skrásett í donskum virðisbrævaskála.

Goymsla

Útlendsk virðisbrøv, sum ikki eru skrásett í einum donskum virðisbrævaskála, verða varðveitt í hópgoymslu hjá einum av útlendsku handils-sambondum bankans.

Slík virðisbrøv eru, í sama mun sum bankin, undir rættarreglum og siðvenjum, sum eru galdandi fyri útlenska handilssamband okkara, umframt handilssamband tess.

Virðisbrøv kunnu verða goymd í hópgoymslu. Virðisbrøv verða vanligi ikki goymd saman við egnu virðisbrøvum bankans. Um Fíggjareftirlitið hevur givið loyvi til tess, kunnu útlendsk virðisbrøv tó verða goymd í somu goymslu sum egnu virðisbrøv bankans.

Bankin hevur heimild til at upplýsa samleika tín og nøgd av virðisbrøvum, um so er, at lógin í skrásetingarlandinum kreivur tað.

Tú fært ikki boð um aðalfund, og tú kanst sum útgangsstøði ikki rokna við atkvøðurætti. Onnur boð frá feløgum verða einans send tær, um tey eru um vinning ella virðisbrævaútgávu.

Rentur og vinningsbýti v.m.

Renta og vinningsbýti verður sett inn á tína konto, tá ið bankin hevur fingið fráboðan um gjaldkomudagin frá útlenska handilssambandinum, og upphæddin er bankanum í hendi. Tá ið rentur og vinningsbýti v.m. er móttikið, verður vekslað til DKK, og upphæddin sett inn á konto tína, um ikki annað er skrivliga avtalað.

Í fleiri londum verður rentuskattur og vinnings-býtisskattur afturhildin, og tí kann upphæddin, sum bankin móttekur, vera ein nettoupphædd. Bankin hevur ikki ábyrgd av at søkja um endurgjald/ aftur- ella endurrindan av útlenskum vinningsbýtisskatti/ rentuskatti og avgjöldum, um ikki serskild avtala um tað er gjørd.

Nýtekning, frípartabræv o.l. í sambandi við útlenskt virðisbræv

Um bankin frá sínum útlenska handilssambandi fær upplýsingar um nýtekning av partabrøvum og /ella tekning av lánsbrøvum, herundir vekslibar lánsbrøv, warrants og frípartabrøv, fært tú, um freistin ger tað gjørligt, boð í vanligum brævi. Slík fráboðan er einans ein kunning og inniheldur eingi tilmæli frá bankanum.